



# AZƏRBAYCAN RESPUBLİKASI DÖVLƏT GÖMRÜK KOMİTƏSİ SƏDR

AZ1073, Bakı şəhəri,  
İnşaatçılar prospekti, 2

E-mail: office@customs.gov.az

Tel.: (99412) 404-67-72, 404-22-52  
Faks: (99412) 404-67-12, 404-22-27

"03 " 06 2020-ci il

Nö 1000-100/001-24/009959

**Azərbaycan Dövlət İqtisad Universitetinin rektoru,  
professor Ədalət Muradova**

Ölkəmizdə özünün uğurları ilə böyük şöhrət qazanmış və yarandığı gündən bu vaxta qədər xalqımızın xidmətində sədaqətlə dayanan, müxtəlif sahələr üzrə çoxlu sayda mütəxəssislər hazırlayan Azərbaycan Dövlət İqtisad Universitetinin (UNEC) fəaliyyəti 90 illik tarixə malik möhtəşəm bir salnamədir. Bu salnaməni vərəqlədikcə onun səhifələrində ölkəmizin tarixinə həkk olunmuş uğur və qələbələrin pozulmaz izlərini görmək mümkündür. Ötən bir əsr ərzində Azərbaycan Dövlət İqtisad Universiteti xalqımızın maariflənməsində, milli ziyalılar təbəqəsinin formallaşmasında, dövlətçiliyimizin inkişafında, iqtisadçı kadrların hazırlanmasında əvəzsiz xidmətlər göstərmişdir. Azərbaycanda istər orta-ixtisas, istərsə də ali təhsil üzrə elə bir müəssisə tapılmaz ki, orada Azərbaycan Dövlət İqtisad Universitetinin məzunları çalışmasınlar. Bu isə o deməkdir ki, universitetin çırağı Azərbaycanın hər bir guşəsinə işiq saçmaqdadır.

Azərbaycan xalqının ümummilli lideri Heydər Əliyevin iqtisadiyyat sahəsində milli kadrların hazırlanması üzrə siyaseti ölkənin inkişafına xidmət edəcək kadr potensialını formalasdırmış, iqtisad elmi və təhsilinin inkişafı hər zaman prioritetliyi ilə seçilmişdir. Ümummilli liderin qarşıya qoyduğu vəzifəyə uyğun olaraq, UNEC qlobal təhsil və tədqiqat bazarına integrasiya etmək, yüksəkkeyfiyyətli tədris və tədqiqatların həyata keçirildiyi universitetə çevrilmək məqsədilə dünyanın müxtəlif ölkələrinin nüfuzlu universitetləri, beynəlxalq elm, təhsil təşkilatları ilə əməkdaşlıq edir, təcrübə mübadiləsi həyata keçirir və birgə proqramlar reallaşdırır.

Azərbaycan Respublikasının Prezidenti cənab İlham Əliyevin Azərbaycanda həyata keçirdiyi köklü islahatlar sayesində iqtisadiyyat şaxələnmiş, qeyri-neft sektorу inkişaf etmiş,

nəhəng transmilli enerji və nəqliyyat layihələri uğurla reallaşdırılmış, sosial-mədəni və xarici siyaset sahəsində böyük nailiyətlər əldə edilmişdir. Bu gün UNEC Avropa Universitetlər Assosiasiyası, İslam Dünyasının Universitetləri Federasiyası, Avrasiya Universitetlər Assosiasiyası, Beynəlxalq Universitetlər Assosiasiyası, Qara Dəniz İqtisadi Əməkdaşlıq Assosiasiyasının üzvü olmaqla dünya təhsil məkanının fəal subyektinə çevrilmişdir. Son illərdə UNEC iqtisadi təhsil modelinin tətbiqinə, maddi-texniki bazarın gücləndirilməsinə, İKT-nin təlim-tərbiyə prosesində geniş istifadə olunmasına, Avropa təhsil məkanına integrasiya sahəsində uğurlarına görə bir sıra mükafatlarla təltif olunmuşdur.

Azərbaycan Respublikası Dövlət Gömrük Komitəsi yarandığı andan etibarən gömrük orqanlarında xidmətə qəbul olunanların əksəriyyəti məhz UNEC-in məzunlarıdır. Universitetin məzunları gömrük xidməti sahəsində peşəkar mütəxəssis kimi uğurla fəaliyyət göstərməkdədirlər. Dövlət Gömrük Komitəsinin Akademiyası fəaliyyətə başladığı gündən bu günədək keçdiyi inkişaf yolunda UNEC-in və onun əməkdaşlarının özünəməxsus yeri olmuşdur. Bu gün də UNEC-in Akademiyanın ən yaxın tərəfdaşı olmasını qeyd etməkdən məmnunluq duyuram.

Azərbaycan Dövlət İqtisad Universitetinin magistratura pilləsinin məzunu olmaqdan qürur duyur, beynəlxalq təhsil arenasında özünəlayiq yer tutmaqda olan universitetin gələcəyinə böyük ümidi baxıram!

Bu təntənəli gündə sevincinizə şərik olur, Sizi və UNEC-in bütün kollektivini ürəkdən təbrik edirəm! Azərbaycan Dövlət İqtisad Universitetinin Azərbaycan yaşadıqca onun inkişafı və tərəqqisi yolunda yeni-yeni nailiyətlərə qovuşacağına inanıram!

*Dərin hörmətlə,*



**Səfər Mehdiyev**